



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Çernobil AES-də hərbi xidmət vəzifələrini
(xidməti vəzifələri) yerinə yetirməklə və ya
hərbi xidmət vəzifələrini (xidməti vəzifələri)
yerinə yetirməklə əlaqədar əlilliyə görə
aylıq sosial müavinətin təyin edilməsi ilə
bağlı “DOST” mərkəzlərində qeydə alınan
vətəndaş müraciətlərinin icra edilməsinə
dair

Reqlament

2025

1. Ümumi məlumat

- 1.1. Reqlament Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin təyin edilməsi ilə bağlı “DOST” mərkəzlərində qeydə alınan müraciətlərin idarə edilməsi qaydalarını tənzimləyir
- 1.2. “DOST” Mərkəzlərində bu altistiqamətdə müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – “DOST” mərkəzi;

MEİS – Mərkəzləşdirilmiş elektron informasiya sistemi;

Sosial agent – Mərkəzin müvafiq xidmət istiqaməti üzrə mütəxəssisi;

Yardım masası – DOST RİM-ə müraciət etmək üçün vasitə;

DOST RİM – DOST Rəqəmsal İnnovasiyalar Mərkəzi;

FİN – Fərdi identifikasiya nömrəsi;

NMR – Naxçıvan Muxtar Respublikası

3. Qəbul masası tərəfindən müraciətin qəbulu

- 3.1. Sosial müavinətlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”na, Agentliyin İdarə Heyətinin qərarı ilə təsdiq edilmiş və qüvvədə olan “DOST” mərkəzlərində xidmətlərin təşkili və proseslərin idarə edilməsinə dair Prosedur” sənədinə uyğun olaraq xidmət göstərilir.
- 3.1.1 Şəxsin müraciətinin çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin təyin edilməsi ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1. Əmək pensiyası istiqaməti üzrə fəaliyyət göstərən sosial agent tərəfindən şəxsin pensiya hüququnun olmaması müəyyənləşdirildikdən sonra sosial müavinət istiqaməti üzrə sosial agent tərəfindən qəbul edilir, müraciət dinlənildikdən sonra altistiqaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.1.1. Müavinət istiqaməti üzrə fəaliyyət göstərən əməkdaş tərəfindən müraciət edən şəxsin “Vətəndaşların qəbulu” altsisteminə əsasən (“e-sosial” portalına məlumatlar

- növbəti gün integrasiya edildiyindən) əmək pensiyası istiqaməti üzrə qəbulda olduğu, həmçinin pensiya hüququnun olmaması ilə bağlı məlumatlar dəqiqləşdirilir.
- 4.2. Şəxsin pensiya hüququ ilə bağlı məlumatlar dəqiqləşdirildikdən sonra ilk növbədə sosial agent tərəfindən MEİS-in "Əlillik" (TSERAS) altsistemində şəxsin qüvvədə olan əlilliyinin olub-olmaması yoxlanılır.
- 4.2.1. Müraciət edən şəxsin MEİS-in "Əlillik" (TSERAS) altsistemində qüvvədə olan əlilliyi olmadığı halda sosial agent tərəfindən müraciət edən şəxsə müavinət almaq hüququ olmadığı izah edilir və "Tam cavablandırıldı" seçilərək "Müraciətin məzmunu" hissəsində "Əlillik" (TSERAS) altsistemində əsasən qüvvədə olan əlilliyi olmadığı üçün şəxsə "Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinət almaq hüququnun olmaması izah edildi" qeyd edilərək müraciət yekunlaşdırılır.
- 4.2.2. Müraciət edən şəxsin əlilliyi təsdiq edən sənədi olduqda, lakin MEİS-in "Əlillik" (TSERAS) altsistemində öz əksini tapmadıqda "DOST" mərkəzlərində və "DOST Çağrı mərkəzi 142"-də əlillik istiqaməti üzrə qeydə alınmış müraciətlərin icrasına dair" Reqlamentin 5.12-ci bəndinə uyğun xidmət davam etdirilir.
- 4.3. Sosial agent tərəfindən MEİS-in "Sosial ödənişlər" altsisteminin "Ərizələrə baxış" bölməsi vasitəsilə şəxsin şəxsiyyət vəsiqəsinin FİN-i daxil edilməklə Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin proaktiv təyin olunub-olunmaması haqqında məlumatlar yoxlanılır.
- 4.3.1. Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin proaktiv qaydada təyin olunduğu halda sosial agent tərəfindən ona MEİS-in "Sosial ödənişlər" altsisteminin "Ərizələrə baxış" bölməsində mövcud olan məlumatlar (müavinətin aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "Müraciətin məzmunu" bölməsində "Şəxsə təyin edilmiş Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinət barədə müvafiq altsistemdə mövcud olan məlumatlar təqdim edildi" qeydi edilməklə müraciət yekunlaşdırılır.
- 4.4. Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinət proaktiv qaydada təyin olunmadığı halda xidmət aşağıdakı formada həyata keçirilir:
- 4.4.1. Şəxsin məlumatları MEİS-in "Sosial ödənişlər" altsisteminin "Proaktiv sorğular" bölməsində olduğu təqdirdə sosial agent tərəfindən yenidən yoxlanılaraq təyin edilməsi prosesi həyata keçirilir. Təyin edilmiş müavinət barədə şəxsə məlumat (müavinətin aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "Müraciətin məzmunu" bölməsində "Şəxsə "Proaktiv sorğular" bölməsində yoxlanılmaqla təyin edilmiş müavinət barədə məlumatlar təqdim edildi" qeyd edilməklə müraciət yekunlaşdırılır.

- 4.5. Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin təyin edilməsinin proaktiv qaydada həyata keçirilməsi mümkün olmadıqda sosial agent tərəfindən "Yardım masası"nın "Altsistemlər üzrə sorğular" bölməsinin "Xidmətin işləkliyiylə bağlı" hissəsində "XXXXXX XXXXXX XXXXXX oğlu (qızı) (FİN) Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin təyin olunması üçün müraciət edir" qeyd edilməklə sorğu yaradılır.
- 4.5.1. "Yardım masası" tərəfindən müraciət cavablandırıldıqdan sonra şəxsə proaktiv qaydada təyinat aparılacağı halda Mərkəzin müvafiq şöbəsinin əməkdaşı tərəfindən ödənişlə bağlı məlumat veriləcəyi barədə, əks halda isə yenidən Mərkəzə dəvət olunaraq ərizə qəbul ediləcəyi barədə məlumat verilir, "Tam cavablandırıldı" seçilərək "Müraciətin məzmunu" bölməsində "Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin proaktiv qaydada təyin olunması üçün "Yardım masası"nın "Altsistemlər üzrə sorğular" bölməsində sorğu yaradıldı" qeydi edilməklə müraciət yekunlaşdırılır.
- 4.5.2. Şəxs ərizəsinin qəbul edilməsini tələb etdikdə "Yardım masasına" müraciət yazılmaqla yanaşı, ərizə qəbul edilərək bu Reqlamentin 4.6.2-ci yarım bəndinə uyğun xidmət göstərilir.
- 4.5.3. "Yardım masasına" ünvanlanan müvafiq sorğu əsasında "DOST RİM" tərəfindən əlilliyə görə müavinət təyinatı aparıldıqdan sonra müvafiq şöbənin əməkdaşı tərəfindən şəxslə telefon vasitəsilə əlaqə saxlanılaraq, ona təyin edilmiş müavinət barədə məlumatlar (müavinətin aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir.
- 4.6. Müvafiq sorğu əsasında 3 iş günü ərzində təyinatın aparılmadığı müşahidə edildiyi halda, şəxs müvafiq şöbənin əməkdaşı tərəfindən Mərkəzə dəvət olunur və sosial agent tərəfindən vətəndaş müraciətinin qəbul edilməsi ilə bağlı xidmət aşağıdakı formada həyata keçirilir:
- 4.6.1. MEİS-in "Vətəndaşların qəbulu" altsisteminin "Müraciət" pəncərəsində, "İstiqamət" hissəsinə "Çernobil AES-də hərbi xidmətlə əlaqədar və ya hərbi xidmət vəzifələrini yerinə yetirməklə əlaqədar əlilliyə görə aylıq müavinətin təyin edilməsi" altistiqaməti, "Müraciətin növü hissəsinə "Ərizə" seçilir, "Müraciətin məzmunu" hissəsində isə "Şəxs Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin təyin edilməsi ilə bağlı müraciət edir" şəklində qeyd edilir.
- 4.6.2. Aşağıdakı sənədlər tam tərkibdə qəbul edilərək şəxsin ərizəsi (*Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş "Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası"nın 1 nömrəli əlavəsinə uyğun olaraq*) ilə birlikdə skan edilərək "Vətəndaşların qəbulu" altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə

NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzarlıq edilir:

- Müraciət edən şəxsin şəxsiyyət vəsiqəsinin surəti;

4.6.3. Sənədlər kargüzarlıq edildikdən sonra “Uşağın anadan olmasına görə birdəfəlik müavinət ilə bağlı “DOST” mərkəzlərində qeydə alınan vətəndaş müraciətlərinin icra edilməsinə dair” Reqlamentin müvafiq yarımbəndlərinə uyğun olaraq xidmət davam etdirilir.

4.7. Çernobil AES-də hərbi xidmət vəzifələrini (xidməti vəzifələri) yerinə yetirməklə və ya hərbi xidmət vəzifələrini (xidməti vəzifələri) yerinə yetirməklə əlaqədar əlilliyə görə aylıq sosial müavinətin təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq Mərkəzə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR qeydiyyatında olan şəxslərə münasibətdə Naxçıvan Muxtar Respublikasının Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (telefon nömrəsi 3507)) əlaqə saxlanılaraq müvafiq məlumatlar əldə edilə bilər.